



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXII]

THURSDAY, MARCH 25, 2021 / CHAITRA 4, 1943

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૫ મી માર્ચ, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના નાણા વિભાગના તારીખ: ૨૭ મી માર્ચ, ૨૦૨૦ના જાહેરનામા ક્રમાંક:(જાએચએન-૩૧)જાએસટીઆર-૨૦૨૦/એસ.૧૬૪(૫૪)-ઠ.-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

**NOTIFICATION****Regarding****Amendment to the Gujarat Goods and Services Tax Rules, 2017****ગુજરાત માલ અને સેવા વેરા નિયમો, ૨૦૧૭ સુધારવા સંબંધી****જાહેરનામું.****નાણા વિભાગ**

સચિવાલય, ગાંધીનગર, ૨૭મી માર્ચ, ૨૦૨૦

જાહેરનામું ક્રમાંક: ૧૬/૨૦૨૦ – રાજ્ય વેરો

**ગુજરાત માલ અને સેવા વેરા અધિનિયમ, ૨૦૧૭.**

**ક્રમાંક: (જીએસટીએન-૩૧) જીએસટીઆર-૨૦૨૦/એસ.૧૬૪(૫૪)-ઠ:-** ગુજરાત માલ અને સેવા વેરા અધિનિયમ, ૨૦૧૭ (સન ૨૦૧૭ના ગુજરાતના રપમા)ની કલમ ૧૬૪થી મળેલી સત્તાની રૂએ, રાજ્ય સરકાર, આથી, ગુજરાત માલ અને સેવા વેરા નિયમો, ૨૦૧૭ વધુ સુધારવા માટે નીચેના નિયમો કરે છે:-

૧. (૧) આ નિયમો ગુજરાત માલ અને સેવા વેરા (તૃતીય સુધારા) નિયમો, ૨૦૨૦ કહેવાશે.  
(૨) આ નિયમોમાં અન્યથા જોગવાઈ કરી હોય તે સિવાય, તે સન ૨૦૨૦ના માર્ચ મહિનાની ૨૩મી તારીખથી અમલમાં આવશે.
૨. ગુજરાત માલ અને સેવા વેરા નિયમો, ૨૦૧૭માં (જેનો આમાં હવે પછી, સદરહુ નિયમો તરીકે ઉલ્લેખ કર્યો છે તેમાં), નિયમ ૮માં, પેટા-નિયમ (૪) પછી, નીચેનો પેટા-નિયમ દાખલ કરવો:-  
“(૪ક) સન ૨૦૨૦ના એપ્રિલ મહિનાની ૧લી તારીખથી અમલમાં આવે તેમ, અરજદારે, પેટા-નિયમ (૪) હેઠળ અરજી રજૂ કરતી વખતે, રજિસ્ટ્રેશનની પરવાનગી માટે આધાર નંબરનું પ્રમાણીકરણ કરાવવું જોઈશે.”.
૩. સન ૨૦૨૦ના એપ્રિલ મહિનાની ૧લી તારીખથી અમલમાં આવે તેમ, સદરહુ નિયમોમાં, નિયમ-૯-માં, પેટા-નિયમ (૧)માં, નીચેનો પરંતુક દાખલ કરવો:-  
“પરંતુ કલમ ૨૫ની પેટા-કલમ (૬ઘ) હેઠળ જાહેર કરવામાં આવી હોય તે સિવાયની વ્યક્તિ, નિયમ ૮ના પેટા-નિયમ (૪ક)માં નિર્દિષ્ટ કર્યા પ્રમાણે આધાર નંબરનું પ્રમાણીકરણ કરવામાં નિષ્ફળ થાય ત્યારે, નિયમ ૨૫ હેઠળ જોગવાઈ કરેલી રીતે, અરજીની તારીખથી સાંઠ દિવસની અંદર, સદરહુ વ્યક્તિની હાજરીમાં ધંધાના મુખ્ય સ્થળની પ્રત્યક્ષ ખરાઈ કર્યા પછી રજિસ્ટ્રેશનની પરવાનગી આપવામાં આવશે અને આવા કિસ્સાઓમાં પેટા-નિયમ (૫)ની જોગવાઈઓ લાગુ પડશે નહિ.”.
૪. સદરહુ નિયમોમાં, નિયમ ૨૫ને બદલે, નીચેનો નિયમ મૂકવો:-  
“અમુક કિસ્સામાં ધંધાના સ્થળની પ્રત્યક્ષ ખરાઈ- રજિસ્ટ્રેશનની પરવાનગી આપ્યા પહેલા આધાર પ્રમાણીકરણની નિષ્ફળતાને લીધે અથવા રજિસ્ટ્રેશનની પરવાનગી આપ્યા પછી કોઈ અન્ય કારણને લીધે, વ્યક્તિના ધંધાના સ્થળની પ્રત્યક્ષ ખરાઈ જરૂરી છે તેવી યોગ્ય અધિકારીને ખાતરી થાય ત્યારે, તે સદરહુ વ્યક્તિની હાજરીમાં ધંધાના સ્થળની આવી ખરાઈ કરી શકે છે અને ફોટોગ્રાફ સહિતના અન્ય દસ્તાવેજો સાથેનો ખરાઈ અહેવાલ, આવી ખરાઈની તારીખ પછીના પંદર કામકાજના દિવસોની મુદતની અંદર કોમન પોર્ટલ પર નમૂના જીએસટી આરઈજી-૩૦માં અપલોડ કરવો જોઈશે.
૫. સન ૨૦૨૦ના એપ્રિલ મહિનાની ૧લી તારીખથી અમલમાં આવે તેમ, સદરહુ નિયમોમાં, નિયમ ૪૩માં પેટા-નિયમ (૧)માં,  
(ક) ખંડ (ગ)ને બદલે, નીચેનો ખંડ મૂકવો:-

(ગ) ખંડ (ક) અને (ખ) હેઠળ, સમાવેશ થયો ન હોય તેવા મૂડીગત માલના સંદર્ભમાં ‘A’ તરીકે દર્શાવેલી ઇનપુટ વેરા શાખની રકમ ભરતિયામાં દર્શાવેલ વેરાની રકમને લીધે ઇલેક્ટ્રોનિક જમા ખાતાવહીમાં જમા કરવામાં આવશે અને આવા માલની ઉપયોગી અવધિ, આવા માલ માટેના ભરતિયાની તારીખથી પાંચ વર્ષની મુદત સુધીની ગણાશે:—

પરંતુ અગાઉ ખંડ (ક) આવરી લેવાયેલ કોઈ મૂડીગત માલનો, ત્યાર પછીથી આ ખંડ હેઠળ સમાવેશ થયેલો હોય, ત્યારે, ખંડ (ક)થી આવેરે લીધેલ ‘Tie’ તરીકે દર્શાવેલ આવા મૂડીગત માલની મુદત સુધીમાં મળવાપાત્ર અપાત્ર શાખની ગણતરી, દરેક ત્રિમાસ અથવા તેના ભાગ દીઠ પાંચ ટકાના પોઈન્ટના દરથી કરવી જોઈશે અને આવી શાખનો દાવો કરવામાં આવ્યો હોય તે વેરા મુદતમાંથી ઉત્પાદન (આઉટપુટ) વેરા જવાબદારીમાં ઉમેરવી જોઈશે. તે શરતને આધીન ‘A’ તરીકે દર્શાવેલ આવા મૂડીગત માલના સંબંધમાં ઇનપુટ વેરો ઇલેક્ટ્રોનિક જમા ખાતાવહીમાં જમા થશે:

વધુમાં કેન્દ્રીય વેરા, રાજ્ય વેરા, સંઘ રાજ્યક્ષેત્ર વેરા અને સંકલિત વેરાની ઇનપુટ વેરા શાખ માટેની રકમ ‘Tie’ અલગ રીતે ગણવામાં આવશે અને નમૂના ગ્રુએસટીઆર-૩ખ-માં જાહેર કરવામાં આવશે.

**સ્પષ્ટીકરણ.**—(માલ) મળ્યેથી ખંડ (ક) હેઠળ જાહેર કરેલી મૂડીગત માલની ચીજવસ્તુનો, આ ખંડ હેઠળ પાછળથી સમાવેશ કર્યો હોય, તો કલમ ૧૮ની પેટા-કલમ (જ)ની જોગવાઈઓ લાગુ પડશે નહિ.”

(ખ) ખંડ (ઘ)ને બદલે, નીચેનો ખંડ મૂકવો:—

“વેરા મુદતમાં જેની ઉપયોગી અવધિ બાકી રહેતી હોય તેવા સામાન્ય મૂડીગત માલના સંદર્ભમાં, ખંડ (ગ) હેઠળ ઇલેક્ટ્રોનિક જમા ખાતાવહીમાં જમા કરેલી ‘A’ રકમની એકંદર કિંમત ‘T<sub>c</sub>’ તરીકે દર્શાવવાની રહેશે જે આવા મૂડીગત માલના સંદર્ભમાં સામાન્ય શાખ રહેશે:

વધુમાં, જ્યાં અગાઉ કોઈ પણ મૂડીગત માલ ખંડ (ખ) હેઠળ આવરી લેવામાં આવેલ હોય અને ત્યારબાદ ખંડ (ગ) હેઠળ આવરી લેવામાં આવેલ હોય, ત્યારે આવી મૂડીગત માલના સંદર્ભમાં દાવો કરાયેલ ઇનપુટ વેરા શાખને એકંદર મૂલ્ય ‘T<sub>c</sub>’ પર પહોંચવા માટે ઉમેરવામાં આવશે”;

(ગ) ખંડ (ચ)માં, નીચેનું સ્પષ્ટીકરણ દાખલ કરવું:—

**“સ્પષ્ટીકરણ.** — શંકાને દૂર કરવા માટે, તે સ્પષ્ટ કરવામાં આવે છે કે, કોઈપણ મૂડીગત માલનું ઉપયોગી આયુષ્ય ભરતિયાની તારીખથી પાંચ વર્ષ તરીકે ગણવામાં આવશે અને સદરહુ સૂત્ર, સદરહુ મૂડીગત માલના ઉપયોગી આયુષ્ય દરમિયાન લાગુ રહેશે.”;

(ઘ) ખંડ (છ) રદ્દ કરવો.

૬. સદરહુ નિયમોમાં, નિયમ ૮૦ માં, પેટા-નિયમ (૩)માં, નીચેનો પરંતુક દાખલ કરવો:—

“પરંતુ, નાણાકીય વર્ષ ૨૦૧૮-૨૦૧૯ દરમિયાન જેનું ટર્નઓવર પાંચ કરોડ રૂપિયા કરતા વધી જાય તેવી દરેક રજિસ્ટર થયેલી વ્યક્તિએ, કલમ ૩૫-ની પેટા-કલમ (૫) હેઠળ નિર્દિષ્ટ કર્યા મુજબ તેના હિસાબોનું ઓડિટ કરાવવું જોઈશે અને તેણે પ્રત્યક્ષ રીતે કોમન પોર્ટલ મારફત અથવા કમિશનર દ્વારા જાહેર કરેલા સુવિધા કેન્દ્ર મારફત નમૂના ગ્રુએસટીઆર-૯-ગ-માં, યોગ્ય રીતે પ્રમાણિત કરેલા, ઓડિટ થયેલા વાર્ષિક હિસાબો અને મેળપત્રકની નકલ, ઇલેક્ટ્રોનિક રીતે રજૂ કરવી જોઈશે.”.

૭. સદરહુ નિયમોમાં, નિયમ ૮૬માં, પેટા-નિયમ (જ) પછી, નીચેનો પેટા-નિયમ દાખલ કરવો:—

“(જક) જ્યાં રજિસ્ટર થયેલી વ્યક્તિએ, કરવેરા તરીકે ખોટી રીતે ચૂકવેલ અથવા વધુ ચૂકવણી કરેલ રકમ કે જે ઇલેક્ટ્રોનિક શાખ ખાતાવહીમાંથી ઉધારેલ હોય, તેના રિફંડનો દાવો કર્યો હોય તો, સદરહુ રકમ, જે સ્વીકાર્ય હોય તો, નમૂના ગ્રુએસટી પીએમટી-૦૩માં કરવામાં આવેલ હુકમથી યોગ્ય અધિકારી દ્વારા ઇલેક્ટ્રોનિક શાખ ખાતાવહીમાં ફરીથી જમા કરવી જોઈશે.”.

૮. સદરહુ નિયમોમાં, નિયમ ૮૯માં, પેટા-નિયમ (૪)માં, ખંડ (ગ)ને બદલે, નીચેનો ખંડ મૂકવો:-

“(ગ) “માલના શૂન્ય દરના પુરવઠાનું ટર્નઓવર” એટલે બોન્ડ અથવા બાંચધરી પત્ર હેઠળ વેરાની ચૂકવણી કર્યા સિવાય સંબંધિત મુદ્દત દરમિયાન કરેલા માલના શૂન્ય દરના પુરવઠાની કિંમત અથવા પુરવઠાના ટર્નઓવર સિવાય, જે સંદર્ભે પેટા-કલમ (૪૬) અથવા (૪૭) અથવા બંને હેઠળ રિફંડ માટે દાવો કરવામાં આવેલ હોય તે સિવાય, પુરવઠાકાર દ્વારા આપવામાં આવેલ માલ જેવા ઘરેલુ માલ અથવા તે જ રીતે મૂકાયેલ, પુરવઠાકાર દ્વારા જાહેર કરાયેલ સમાન માલના મૂલ્યના ૧.૫ ગણું મૂલ્ય, બેમાંથી જે ઓછું હોય તે;”.

૯. સદરહુ નિયમોમાં, નિયમ ૯૨માં,-

(ક) પેટા-નિયમ (૧) પછી, નીચેનો પેટા-નિયમ દાખલ કરવો:-

“(૧૬) જ્યાં, શૂન્ય દરના પુરવઠા અથવા માનવામાં આવેલ નિકાસ ઉપર ચૂકવેલ વેરાના રિફંડ સિવાય વેરા તરીકે ચૂકવેલ કોઈ રકમની રિફંડની અરજીની ચકાસણી થયેથી, યોગ્ય અધિકારીને ખાતરી થાય કે કલમ ૫૪ની પેટા-કલમ (૫) હેઠળ રિફંડ ચૂકવવાપાત્ર છે અને અરજદારને ચૂકવવાપાત્ર છે, તો સંબંધિત સમયગાળા માટે, વેરા જવાબદારીની મુક્તિ માટે ચૂકવેલ કુલ રકમની સામે રોકડમાં ઉધારેલ રકમના, પ્રમાણસર રોકડમાં, રિફંડની રકમની ચૂકવણીની મંજૂરી આપતો હુકમ નમૂના આરએફડી-૦૬માં કરવો જોઈશે, જેમાં આ અધિનિયમ હેઠળ અથવા કોઈ વિધમાન કાયદા હેઠળ કોઈ બાકી નીકળતી માગણી સામે સમાયોજિત કરેલી રકમ અને રિફંડપાત્ર બાકી રકમનો ઉલ્લેખ કરવો જોઈશે અને આવા વેરાની ચૂકવણી માટે ઇલેક્ટ્રોનિક શાખા ખાતાવહીમાંથી ઉધારેલ બાકી રકમ માટે, સદરહુ રકમ ઇનપુટ વેરા શાખા તરીકે ઇલેક્ટ્રોનિક શાખા ખાતાવહીમાં ફરી જમા કરવા નમૂનો જીએસટી પીએમટી-૦૩ જારી કરવો જોઈશે.”;

(ખ) પેટા-નિયમ (૪) માં, “પેટા-નિયમ (૧) હેઠળ રિફંડપાત્ર રકમ” એ શબ્દો, કૌંસ અને આંકડા પછી, “અથવા પેટા-નિયમ(૧૬)” એ શબ્દો, કૌંસ, આંકડા અને દાખલ કરવા ;

(ગ) પેટા-નિયમ (૫) માં, “પેટા-નિયમ (૧) હેઠળ રિફંડપાત્ર રકમ” એ શબ્દો, કૌંસ અને આંકડા પછી, “અથવા પેટા-નિયમ(૧૬)” એ શબ્દો, કૌંસ, આંકડા અને દાખલ કરવા ;

૧૦. સદરહુ નિયમોમાં, નિયમ ૯૬માં, પેટા-નિયમ (૧૦)માં, સન ૨૦૧૭ના ઓક્ટોબર મહિનાની ૨૩મી તારીખથી અમલી ખંડ (ખ)માં, નીચેનું સ્પષ્ટીકરણ દાખલ કરવું,-

**સ્પષ્ટીકરણ”.**- આ પેટાનિયમના હેતુ માટે, તેમાં જણાવેલ જાહેરનામાનો લાભ ફક્ત ત્યારે જ લીધેલો ગણાશે નહીં કે જ્યાં રજિસ્ટર થયેલ વ્યક્તિએ ઇનપુટ પર સંકલિત માલ અને સેવા વેરો અને વળતરનો સેસ ચૂકવ્યો હોય અને તેણે જાહેરનામાઓ હેઠળ માત્ર મૂળભૂત સીમા શુલ્કમાંથી મુક્તિ મેળવી હોય.”.

૧૧. સદરહુ નિયમોમાં, નિયમ ૯૬ પછી, નીચેનો નિયમ દાખલ કરવો:-

“૯૬ખ. વણવપરાયેલ ઇનપુટ વેરા શાખા અથવા નિકાસ ઊપજો વસૂલ ન થયેલ હોય ત્યારે માલની નિકાસ પર ચૂકવેલ સંકલિત વેરાના રિફંડની વસૂલાત.- (૧) માલની નિકાસને કારણે વણવપરાયેલ ઇનપુટ વેરા શાખાનું અથવા માલની નિકાસ પર ચૂકવેલ સંકલિત વેરાનું કોઈપણ રિફંડ અરજદારને ચૂકવેલ હોય, પરંતુ વિદેશી ટૂંકિયામણ વ્યવસ્થાપન અધિનિયમ, ૧૯૯૯ (સન ૧૯૯૯નો ૪૨-મા) હેઠળ પરવાનગી આપેલ મુદતની અંદર, તેવી મુદતના કોઈપણ વિસ્તરણ સહિત, ભારતમાં તેવા નિકાસના માલના વેચાણની ઊપજોનું પૂર્ણતઃ અથવા આંશિક ઊપજ વસૂલ થયેલ ન હોય ત્યારે વેચાણની ખરેખર ઊપજ ન થાય ત્યાં સુધીની, આમ રિફંડ જેને આપવામાં આવેલ હોય તે વ્યક્તિએ, સદરહુ મુદતની સમાપ્તિથી ત્રીસ દિવસની અંદર અથવા યથાપ્રસંગ, લંબાવેલ મુદતની અંદર, લાગુ પડતા વ્યાજ સાથે આપેલા રિફંડની રકમ જમા કરાવવાની રહેશે, તેમાં ચૂક થયેથી, રિફંડ કરેલ રકમ, અધિનિયમની કલમ ૭૩ અથવા યથાપ્રસંગ, કલમ ૭૪ની જોગવાઈઓ અનુસાર, કલમ ૫૦ હેઠળ વ્યાજ સાથે ભૂલભરેલ રિફંડની વસૂલાત માટે લાગુ પડતી હોય તેમ વસૂલાત કરવાની રહેશે.

પરંતુ વિદેશી હૂંડિયામણ વ્યવસ્થાપન અધિનિયમ, ૧૯૯૯ (સન ૧૯૯૯ના ૪૨-મા) હેઠળ અરજદારે તેવા નિકાસના માલના સંબંધમાં વેચાણની ઊપજ અથવા તેના કોઈ ભાગની ખરેખર વસૂલાત કરેલ નથી, પણ ભારતીય રિઝર્વ બેંક પાત્રતાના આધારે વેચાણની ઊપજની વસૂલાતની જરૂરિયાતને રદ કરે, ત્યારે અરજદારને ચૂકવેલ રિફંડ વસૂલ કરવી જોઈશે નહિ.

(૨) પેટા-નિયમ (૧) હેઠળ તેની પાસેથી રિફંડની રકમ વસૂલ કર્યા પછી, અરજદાર દ્વારા વેચાણની ઊપજોની પૂર્ણતઃ અથવા આંશિક ખરેખર વસૂલ કરેલ હોય અને વેચાણની ઊપજોની વસૂલાતની તારીખથી ત્રણ મહિનાની મુદતની અંદર તેવી વસૂલાત અંગે પુરાવો રજૂ કરેલ હોય, ત્યારે, ભારતીય રિઝર્વ બેંકે પરવાનગી આપ્યા મુજબની તેવી લંબાવેલ મુદતની અંદર વેચાણની ઊપજોની વસૂલાત થયેલ હોય એ શરતને આધીન, ખરેખર વેચાણની ઊપજોની વસૂલાત સુધી, એવી રીતે વસૂલ કરેલ રકમ, યોગ્ય અધિકારી દ્વારા અરજદારને રિફંડ કરવામાં આવશે.”

૧૨. સદરહુ નિયમોમાં, નિયમ ૧૪૧માં, પેટા-નિયમ (૨)માં, “કમિશનર” એ શબ્દને બદલે, “યોગ્ય અધિકારી” એ શબ્દ મૂકવો.

૧૩. સદરહુ નિયમોમાં, નમૂના જીએસટી આરએફડી-૦૧માં, નિયમ ૮૯(૨) (જ) હેઠળના એકરાર પછી, નીચેનો એકરાર દાખલ કરવો:-

**“બાંધધરી”**

હું આથી જીજીએસટી નિયમો, ૨૦૧૭ના નિયમ ૯૬ખ સાથે વાંચતા આઈજીએસટી અધિનિયમ, ૨૦૧૭ના નિયમ ૧૬ના પરંતુક મુજબ વિદેશી હૂંડિયામણના ભરણાં ન મળવાના કિસ્સામાં, વ્યાજ સાથે મંજૂર કરેલ રિફંડની રકમ સરકારમાં જમા કરાવવા બાંધધરી આપું છું.

**સહી-**

**નામ-**

**હોદ્દો “પદ/**

ગુજરાતના રાજ્યપાલના હુકમથી અને તેમના નામે,

**કે. આર. રાઠવા,**

સરકારના ઉપ સચિવ.

-----